
shrIstutiH by Swami Vedanta Desika

శ్రీస్తుతిః

Document Information



Text title : shrIstutiH

File name : shriistuti.itx

Category : devii, lakShmI, stotra, vedAnta-deshika, devI

Location : doc_devii

Author : Swami Vedanta Desika (Ramanuja Sampradaya)

Transliterated by : WebD

Proofread by : Ravin Bhalekar ravibhalekar at hotmail.com

Description-comments : Also known as kanakadhArAlakShmIstavarAjaH

Latest update : June 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2022

sanskritdocuments.org

శ్రీస్తుతిః



శ్రీకనకధారాలక్ష్మీస్తవరాజః

శ్రీగణేశాయ నమః ।

శ్రీమతే రామానుజాయ నమః ।

శ్రీమాన్వేంకటనాథార్యః కవితార్కికకేసరీ ।

వేదాంతాచార్యవర్యో సన్నిధతాం సదా హృది ॥

ఈశానాం జగతోఽస్య వేంకటపతేర్విష్ణోః పర ప్రేయసీం

త్వద్వక్షస్థలనిత్యవాసరసికాం తత్తాన్నిసంవర్దివతీమ్ ।

పద్మాలంకృతపాణిపల్లవయుతాం పద్మాసనస్థాం శ్రియం

వాత్సల్యాదిగుణోజ్జ్వలాం భగవతీ వందే జగన్మాతరమ్ ॥

మానాతీతప్రథితవిభవాం మగ్గలం మగ్గలానాం వక్షఃపీఠం

మధువిజయినో భూషయన్తీం స్వకాన్త్యా ।

ప్రత్యక్షానుశ్రవికమహిమప్రార్థినీనాం ప్రజానాం

శ్రేయోమూర్తిం శ్రియమశరణస్త్యాం శరణ్యాం ప్రపద్యే ॥ ౧ ॥

ఆవిర్భావః కలశజలధావధ్వరే వాఽపి యస్యాః

స్థానం యస్యాః సరసిజవనం విష్ణువక్షఃస్థలం వా ।

భూమా యస్యా భువనమఖిలం దేవి దివ్యం పదం వా

స్తోకప్రక్షైరనవధిగుణా స్తూయసే సా కథం త్వమ్ ॥ ౨ ॥

స్తోతవ్యత్వం దిశతి భవతీ దేహిభిః స్తూయమానా

తామేవ త్వామనితరగతిః స్తోతుమాశంసమానః ।

సిద్ధారమ్భః సకలభువనశ్లాఘనీయో భవేయం

నేవాపేక్షా తవ చరణయోః శ్రేయసే కస్య న స్యాత్ ॥ ౩ ॥

యత్సంకల్పాద్భవతి కమలే యత్ర దేహిన్యమీషాం

జన్మస్తేమప్రలయరచనా జగ్గమాజగ్గమానామ్ ।

తత్కల్యాణం కిమపి యమినామేకలక్ష్యం సమాధౌ

పూర్ణం తేజః స్ఫురతి భవతీపాదలాక్షారసాంకృమ్ ॥ ౪॥

నిష్ప్రత్యూహప్రణయఘటితం దేవి నిత్యానపాయం విష్ణుస్తవం

చేత్యనవధిగుణం ద్వంద్వమన్యోన్యలక్ష్యమ్ ।

శేషశ్చిత్తం విమలమనసాం మౌలయశ్చ శ్రుతీనాం

సమృద్ధ్యస్తే విహరణవిధౌ యస్య శయావిశేషాః ॥ ౫॥

ఉద్దేశ్యత్వం జనని భజతోరూఙ్ఘతోపాధిగన్ధం

ప్రత్యగ్రూపే హవిషి యువయోరేకశేషిత్వయోగాత్ ।

పద్మే పత్యుస్తవ చ నిగమైర్నిత్యమన్విష్యమాణో

నావచ్ఛేదం భజతి మహిమా నర్తయన మానసం నః ॥ ౬॥

పశ్యన్తిషు శ్రుతిషు పరితః సూరివృన్దేన సార్థం

మధ్యేకృత్య త్రిగుణఫలకం నిర్మితస్థానభేదమ్ ।

విశ్వాధీశప్రణయసి సదా విభ్రమద్యూతవృత్తౌ

బ్రహ్మేశాద్యా దధతి యువయోరక్షశారప్రచారమ్ ॥ ౭॥

అన్యేశానా త్వమసి జగతః సంశ్రయస్తీ ముకున్దం

లక్ష్మీః పద్మా జలధితనయా విష్ణుపత్నిన్దిరేతి ।

యన్నామాని శ్రుతిపరిపణాన్యేవమావర్తయన్తో

నావర్తన్తే దురితపవనప్రేరితే జన్మచక్రే ॥ ౮॥

త్వామేవాహుః కతిచిదపరే త్వత్ప్రియం లోకనాథం

కిం తైరన్తఃకలహమలిన్దైః కిఞ్చిదుత్తీర్య మగ్నైః ।

త్వత్సమీప్రుత్యై విహరతి హరౌ సమ్ముఖీనాం శ్రుతీనాం

భావారూఢౌ భగవతి యువాం దమ్పతీ దైవతం నః ॥ ౯॥

ఆపన్నార్తిప్రశమనవిధౌ బద్ధదీక్షస్య

విష్ణోరాచఖ్యుస్తాం ప్రియసహచరీమైకమత్యోపపన్నామ్ ।

ప్రాదుర్భావైరపి సమతనుః ప్రాధ్వమన్వీయసే త్వం

దూరోత్తిష్టైరివ మధురతా దుగ్ధరాశేస్తరణ్ణే ॥ ౧౦॥

ధత్తే శోభాం హరిమరకతే తావకీ మూర్తిరాద్యా

తస్యి తుంగస్తనభరనతా తప్తజామ్బూనదాభా ।

యస్యాం గచ్ఛన్త్యుదయవిలయైర్నిత్యమానన్దసిన్ధా-

విచ్ఛావేగోల్లసితలహరీవిభ్రమం వ్యక్తయన్తే ॥ ౧౧॥

ఆసంసారం వితతమఖిలం వాఙ్మయం

యద్విభూతిర్యదూభృభక్తౌత్కనుమధనుషః కిఙ్కరో మేరూధన్వా ।
యస్యాం నిత్యం నయనశతకైరేకలక్ష్మ్యో మహేన్ద్రః
పద్మే తాసాం పరిణతిరసౌ భావశేష్తస్త్వదీయైః ॥ ౧౨ ॥

అగ్రే భర్తుః సరసిజమయే భద్రపీఠే

నిషణ్ణామమ్బోరాశేరధిగతసుధాసమ్ప్లవాదుత్థితాం త్వామ్ ।
పుష్పాసారస్థగితభువనైః పుష్కలావర్తకాద్వైః
క్షుప్తారమ్భాః కనకకలశైరభ్యషిఞ్చన్గజేన్ద్రాః ॥ ౧౩ ॥

ఆలోక్య త్వామమృతసహజే విష్ణువక్షఃస్థలస్థాం

శాపాక్రాంతాః శరణమగమన్నావరోధాః సురేన్ద్రాః ।
లద్భ్యా భూయస్త్రిభువనమిదం లక్షితం త్వత్కటాక్షైః
సర్వాకారస్థిరసముదయాం సమ్పదం నిర్విశన్తి ॥ ౧౪ ॥

ఆర్తత్రాణత్రప్రతిభిరమృతాసారసీలామ్బువాహై-

రమ్బోజానాముషసి మిషతామన్తరజైరపాజై ।
యస్యాం యస్యాం దిశి విహరతే దేవి దృష్టిస్త్వదీయా
తస్యాం తస్యామహమహమికాం తన్వతే సమ్పదోఘాః ॥ ౧౫ ॥

యోగారమృతవృత్తమనసో యుష్మదైకాన్త్యయుక్తం ధర్మం

ప్రాప్తం ప్రథమమిహ యే ధారయన్తేఽథనా యామ్ ॥
తేషాం భూమేర్ధనపతిగృహోదమ్బుధేర్వా ప్రకామం ధారా
నిర్వాన్త్యధికమధికం వాఙ్చితానాం వసూనామ్ ॥ ౧౬ ॥

శ్రేయస్కామా యమలనిలయే చిత్రమామ్నాయవాచాం

చూడాపీడం తవ పదయుగం చేతసా ధారయన్తః ।
ఛత్రచ్ఛాయాసుభగశిరసశ్చామరస్మేరపార్శ్వాః
శ్లాఘాశబ్దశ్రవణముదితాః స్రగ్వీణః సఞ్చరన్తి ॥ ౧౭ ॥

ఊరీకర్తుం కుశలమఖిలం జేతుమాదీనరాతీన్

దూరీకర్తుం దురితనివహం త్యక్తుమాద్యామవిద్యామ్ ।
అమ్బ స్తమ్భావధికజననగ్రామసీమాన్తరేఖామాలమ్బన్తే
విమలమనసో విష్ణుకాన్తే దయా తే ॥ ౧౮ ॥

జాతాకాంక్షా జనని యువయోరేకసేవాధికారే

మాయాలీడం విభవమఖిలం మన్యమానాస్తుణాయ ।
 ప్రీత్యై విష్ణోస్తవ చ కృతినః ప్రీతిమన్తో భజన్తే
 వేలాభజ్గుప్రశమనఫలం వైదికం ధర్మసేతుమ్ ॥ ౧౯ ॥

నేవే దేవి త్రిదశమహిలామౌలిమాలార్చితం తే
 సిద్ధిక్షేత్రం శమితవిపదాం సమ్పదాం పాదపద్మమ్ ।
 యస్మిన్నీషన్నమితశిరసో యాపయిత్వా శరీరం
 వర్తిష్యన్తే చితమసి పదే వాసుదేవస్య ధన్యాః ॥ ౨౦ ॥

సానుప్రాసప్రకటితదయైః సాస్త్వవాత్సల్యదిగ్గైరమృ
 స్నిగ్గైరమృతలహరీలబ్ధసబ్రహ్మచర్యైః ।
 ఘర్మే తాపత్రయవిరచితే గాఢతప్తం షణ్ణం
 మామాకించ్ఛన్యగ్లపితమనధైరాద్రియేథాః కటాక్షైః ॥ ౨౧ ॥

సమ్పద్యన్తే భవభయతమీభానవస్త్యత్ప్రసాదాద్భావాః
 సర్వే భగవతి హరౌ భక్తిముద్వేలయన్తః ।
 యాచే కిం త్వామహమిహ యతః శీతలోదారశీలా
 భూయో భూయో దిశసి మహతాం మజ్జలానాం ప్రబన్ధాన్ ॥ ౨౨ ॥

మాతా దేవి త్వమసి భగవాన్వాసుదేవః పితా మే
 జాతః సోఽహం జనని యువయోరేకలక్ష్యం దయాయాః ।
 దత్తో యుష్మత్పరిజనతయా దేశికైరప్యతస్త్వం కిం తే
 భూయః ప్రీయమితి కిల స్మైరవక్త్రా విభాసి ॥ ౨౩ ॥

కల్యాణానామవికలనిధిః కాఽపి కారుణ్యసీమా
 నిత్యామోదా నిగమవచసాం మౌలిమన్దారమాలా ।
 సమ్పద్దివ్యః మధువిజయినః సన్నిధత్తాం సదా
 మే సైషా దేవీ సకలభువనస్ఫార్థనాకామధేనుః ॥ ౨౪ ॥


ఉపచితగురుభక్తైరుత్థితం వేఙ్కటేశాత్కలి-
 కలుషనివృత్త్యై కల్ప్యమానం ప్రజానామ్ ।
 సరసిజనిలయాయాః స్తోత్రమేతత్ప్రథన్తః
 సకలకుశలసీమా సార్వభౌమా భవన్తి ॥ ౨౫ ॥

కవితార్కికసింహాయ కల్యాణగుణశాలినే ।
 శ్రీమతే వేఙ్కటేశాయ వేదాన్తగురవే నమః ॥


॥ ఇతి శ్రీవేదాంతదేశికవిరచితా శ్రీస్తుతిః సమూహార్థా ॥

ఇతి శ్రీకవిరార్కీకసంజహస్య సర్వతన్త్రస్వతన్త్రస్య శ్రీమద్వేంకటనాథస్య
వేదాంతాచార్యస్య కృతిషు కనకధారాశ్రీలక్ష్మీస్తవరాజః సమూహార్థః ॥

Proofread by Ravin Bhalekar ravibhalekar at hotmail.com

——
shrIstutiH by Swami Vedanta Desika

pdf was typeset on June 4, 2022

——
Please send corrections to sanskrit@cheerful.com

